



MARCH 10, 2026

**AKASHAVANI - DHARWAD  
PRADESH SAMACHARA (KANNADA) 12.00 P.M.**

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಅಕ್ಷರದ ಜ್ಯೋತಿಯನ್ನು ಬೆಳಗಿ, ಹೆಣ್ಣುಮಕ್ಕಳ ಶಿಕ್ಷಣದ ಹರಿಕಾರರಾದ, ಭಾರತದ ಪ್ರಥಮ ಶಿಕ್ಷಕಿ, ಶ್ರೀ ಸಮಾಜ ಸುಧಾರಕಿ, ಸಾವಿತ್ರಿಬಾಯಿ ಪುಲೆ ಅವರ, ಪುಣ್ಯತಿಥಿ ಇಂದು. ಚಿಕ್ಕೋಡಿ ಲೋಕಸಭಾ ಕ್ಷೇತ್ರದ ಸಂಸದರಾದ, ಪ್ರಿಯಾಂಕಾ ಜಾರಕಿಹೊಳಿ, ಎಕ್ಸ್ ಮಾಧ್ಯಮದಲ್ಲಿ ತಮ್ಮ ಶ್ರದ್ಧಾ ಸುಮನ ಅರ್ಪಿಸಿ, ಸಮಾಜದ ಕತ್ತಲನ್ನು ಓಡಿಸಿ, ಜ್ಞಾನದ ದೀಪ ಹಚ್ಚಿದ, ಅವರ ಹೋರಾಟ, ನಾಡಿಗೆ ಸದಾ ಸ್ಫೂರ್ತಿ ಎಂದಿದ್ದಾರೆ.

<><><>

'ಗ್ಲೂಕೋಮಾ' - ಕಾಚಿ ಬಿಂದು, ಗಂಭೀರ ಕಣ್ಣಿನ ಕಾಯಿಲೆ. "ದೃಷ್ಟಿಯ ಸದ್ದಿಲ್ಲದ ಕಳ್ಳ" ಎಂದು ಕರೆಯಲಾಗುತ್ತದೆ. ಚಿಕಿತ್ಸೆ ಮುಂದೂಡಿದಲ್ಲಿ, ಕ್ರಮೇಣ ದೃಷ್ಟಿ ನರವನ್ನು ಹಾನಿಗೊಳಿಸಿ, ಸಕಾಲಿಕ ಪತ್ತೆ ಸಾಧ್ಯವಾಗದಿದ್ದರೆ, ಶಾರ್ಪ ಅಂಧತ್ವಕ್ಕೆ ಕಾರಣವಾಗಬಹುದು ಎಂದು, ನೇತ್ರ ತಜ್ಞರು ಕಾಳಜಿ ವ್ಯಕ್ತ ಪಡಿಸುತ್ತಾರೆ. ಹೊಸ ದಿಲ್ಲಿಯ, ಅಖಿಲ ಭಾರತ ವೈದ್ಯಕೀಯ ವಿಜ್ಞಾನಗಳ ಸಂಸ್ಥೆ - ಏಮ್ಸ್, ಕಣ್ಣಿನ ಒಂದೇ ಒಂದು ಛಾಯಾಚಿತ್ರವನ್ನು ವಿಶ್ಲೇಷಿಸುವ ಮೂಲಕ, ಗ್ಲೂಕೋಮಾವನ್ನು ಪತ್ತೆಹಚ್ಚಬಲ್ಲ, ಎ.ಐ. ಆಧಾರಿತ, ತಂತ್ರಜ್ಞಾನ ಅಭಿವೃದ್ಧಿಪಡಿಸಿದೆ. ಈ ತಂತ್ರಜ್ಞಾನವನ್ನು ವಿಶೇ 'ವಾಗಿ, ಗ್ರಾಮೀಣ ಪ್ರದೇಶದ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ, ತಪಾಸಣೆಗೆ ಬಳಸುವ ನಿರೀಕ್ಷೆಯಿದೆ ಎಂದು, ಏಮ್ಸ್ ನೇತ್ರತಜ್ಞ ಡಾಕ್ಟರ್ ತನುಜ್ ದಾದಾ, ತಿಳಿಸಿದ್ದಾರೆ. 14ನೇ ತಾರೀಖಿನ ವರೆಗೆ, ಕಾಚಿ ಬಿಂದು ಜನ ಜಾಗೃತಿ ಸಪ್ತಾಹ ಅಭಿಯಾನ, ನಡೆಯಲಿದೆ.

<><><>

ರಾಜ್ಯದ 28 ಸಾವಿರಕ್ಕೂ ಹೆಚ್ಚು ಜನ, ಮನೋಆರೋಗ್ಯ ಸಮಸ್ಯೆಗಳಿಂದ ಬಳಲುತ್ತಿರುವ ಮಾಹಿತಿ, 'ಗೃಹ ಆರೋಗ್ಯ' ಯೋಜನೆಯಡಿ, ಆರೋಗ್ಯ ಇಲಾಖೆ ನಡೆಸಿದ ತಪಾಸಣೆಯಲ್ಲಿ, ಬೆಳಕಿಗೆ ಬಂದಿದೆ. ಅತಿಯಾದ ಮೊಬೈಲ್ ಬಳಕೆ, ಒತ್ತಡ ಮತ್ತು ಜೀವನಶೈಲಿಯ ಬದಲಾವಣೆಗಳಿಂದಾಗಿ, ಖಿನ್ನತೆ ಹಾಗೂ ಆತಂಕದಂತಹ ಸಮಸ್ಯೆಗಳು ಹೆಚ್ಚುತ್ತಿರುವುದು ದೃಢಪಟ್ಟಿದೆ. ದೈಹಿಕ ಕಾಯಿಲೆಯಂತೆ, ಮಾನಸಿಕ ಅನಾರೋಗ್ಯವೂ, ಚಿಕಿತ್ಸೆಯಿಂದ ಗುಣಮುಖವಾಗಬಲ್ಲದು, ಅದನ್ನು ಮುಚ್ಚಿಡದೆ, 'ಟೆಲಿ ಮನಸ್' ಉಚಿತ ಸಹಾಯವಾಣಿ, 1 4 4 1 6ರ ಮೂಲಕ, ಮನೋಆರೋಗ್ಯ ತಜ್ಞರ ನೆರವು ಪಡೆಯುವಂತೆ, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಖಾತೆ ಸಚಿವ, ದಿನೇಶ ಗುಂಡೂರಾವ ಮನವಿ ಮಾಡಿದ್ದಾರೆ.

<><><>

ಗಣಿ ಬಾಧಿತ ಜಿಲ್ಲೆ, ಬಳ್ಳಾರಿಯ, 14 ವರ್ಷ ವಯೋಮಾನದ, 17 ಸಾವಿರ ಬಾಲಕಿಯರಿಗೆ, ಗರ್ಭಕಂಠದ ಕ್ಯಾನ್ಸರ್ ತಡೆ, ಎಚ್.ಪಿ.ವಿ-ಹ್ಯೂಮನ್ ಪ್ಯಾಪಿಲೋಮಾ ವೈರಸ್ ತಡೆ ಲಸಿಕೆ ನೀಡುವ, ವಿಶೇ ಅಭಿಯಾನ, ನಾಳೆಯಿಂದ ಆರಂಭವಾಗಲಿದೆ. 'ಹೂಮನ್ ಪ್ಯಾಪಿಲೋಮಾ ವೈರಸ್ ಲಸಿಕೆ' ಮಾರುಕಟ್ಟೆಯಲ್ಲಿ, 10 ಸಾವಿರ ರೂಪಾಯಿ ದರ ಹೊಂದಿದ್ದು, ಕೇಂದ್ರ ಸರ್ಕಾರ, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವಾಲಯದ ಮೂಲಕ, ಉಚಿತವಾಗಿ ಒದಗಿಸುತ್ತಿದೆ.

<><><>

ಮಂಗಳೂರು ವಿಶ್ವವಿದ್ಯಾಲಯದ, ಮಂಗಳಗಂಗೋತ್ರಿ ಆವತರಣದಲ್ಲಿ, ಪಕ್ಷಿಗಳ ಸಮೀಕ್ಷೆ ನಡೆಸಿದ ವಿದ್ಯಾರ್ಥಿಗಳ ತಂಡಕ್ಕೆ, 102 ಪಕ್ಷಿ ಪ್ರಭೇದಗಳು ಕಾಣಿಸಿಕೊಂಡಿವೆ. ಮಂಗಳೂರು ವಿಶ್ವವಿದ್ಯಾಲಯದ, ಪ್ರಾಣಿಶಾಸ್ತ್ರ ಅಧ್ಯಯನ ವಿಭಾಗದ ಮುಖ್ಯಸ್ಥ ಎಂ.ಎಸ್. ಮುಷ್ತಾಕ್ ನೇತೃತ್ವದ, 20 ಜನರ ತಂಡ, ಪಕ್ಷಿಗಳ ಅಧ್ಯಯನ ಕೈಗೊಂಡಿದೆ. ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಅಧ್ಯಾಪಕ ದೀಪಕ ನಾಯಕ್.

<><><>

ಮೈ ಗವ್ ಜಾಲತಾಣದಲ್ಲಿ, 'ವಿಕಸಿತ ಭಾರತ: ಜಿ-ರಾಮ್ ಜಿ' ಲಾಂಛನ ವಿನ್ಯಾಸ ಸ್ಪರ್ಧೆ ಆರಂಭವಾಗಿದೆ. ಅಭಿವೃದ್ಧಿ ಹೊಂದಿದ ಭಾರತದ ದೃಷ್ಟಿಕೋನವನ್ನು ಪ್ರತಿಬಿಂಬಿಸುವ, ವಿಶಿ ಲೋಗೋ ವಿನ್ಯಾಸಗೊಳಿಸಿ, 50 ಸಾವಿರ ರೂಪಾಯಿ ಮೌಲ್ಯದ, ಆರ್ ಿಕ ಬಹುಮಾನ ಗೆಲ್ಲುವ ಅವಕಾಶ, ಕೇಂದ್ರ ಸರ್ಕಾರ ಕಲ್ಪಿಸಿದೆ.

<http://mygov.in/task/design-lo%E2%80%A6>

<><><>

ಧಾರವಾಡ ಲೋಕಸಭಾ ಕ್ಷೇತ್ರದ, 'ಸಂಸದರ ತ್ರೀಡಾ ಮಹೋತ್ಸವ 2025-26'ರ ಅಂಗವಾಗಿ, 13 ಮತ್ತು 14ನೇ ತಾರೀಖು, ಕುಸ್ತಿ ವಿಭಾಗದ ಅಂತಿಮ ಪಂದ್ಯಾವಳಿ, ಧಾರವಾಡದ ಕರ್ನಾಟಕ ಕಾಲೇಜು ಆವರಣದ, ಮೈದಾನದಲ್ಲಿ ಆಯೋಜಿತವಾಗಿದೆ.

ಪ್ರಧಾನಮಂತ್ರಿ ಅವರ ಆಶಯದಂತೆ, ಸುದೃಢ ಭಾರತ ನಿರ್ಮಾಣದ, ಮಹತ್ವಾಕಾಂಕ್ಷೆಯೊಂದಿಗೆ, ದೇಶದ ಪ್ರತಿಯೊಂದು ಲೋಕಸಭಾ ಕ್ಷೇತ್ರಗಳಲ್ಲಿ, 'ಸಂಸದ್ ಖೇಲ್ ಮಹೋತ್ಸವ'ನ್ನು ಆಯೋಜಿಸಲಾಗಿದೆ ಎಂದು, ಕೇಂದ್ರ ಸಚಿವ ಪ್ರಲ್ಹಾದ ಜೋಶಿ, ತಿಳಿಸಿದ್ದಾರೆ. ಸರ್ವನೂ ಪಂದ್ಯಾವಳಿ ವೀಕ್ಷಿಸಲು, ಸ್ವಾಗತಿಸಿದ್ದಾರೆ.

<><><>

ಸಂವಿಧಾನ ಶಿಲ್ಪಿ ಬಿ.ಆರ್.ಅಂಬೇಡ್ಕರ್ ಅವರ,ಸಾಮಾಜಿಕ ಚಿಂತನೆಗೆ, ನಮನ ಅರ್ಪಿಸುವ, “ಭೀಮ ಗಾಯನ” ಕಾರ್ಯಕ್ರಮ, ಇಂದು ಬೆಳಿಗ್ಗೆ 11.30ಕ್ಕೆ ಕಲಬುರಗಿಯ, ಎಸ್.ಎಂ ಪಂಡಿತ್ ರಂಗಮಂದಿರದಲ್ಲಿ, ಆರಂಭವಾಗಿದೆ. ಜಿಲ್ಲಾ ಉಸ್ತುವಾರಿ ಸಚಿವ ಪ್ರಿಯಾಂಕ ಖರ್ಗೆ ಉದ್ಘಾಟಿಸಲಿದ್ದು, ಕಲಬುರಗಿ ದಕ್ಷಿಣ ಶಾಸಕ ಅಲ್ಲಮಪ್ರಭು ಪಾಟೀಲ ಅವರು ಅಧ್ಯಕ್ಷತೆ ವಹಿಸಲಿದ್ದಾರೆ.

<><><>

ಕೊಡಗು ಜಿಲ್ಲೆಯ ಮತ್ತಿಗೋಡು ಸಾಕಾನೆ ಶಿಬಿರದಲ್ಲಿದ್ದ ಅಭಿ ಹೆಸರಿನ ಸಾಕಾನೆ ಅನಾರೋಗ್ಯದಿಂದ ಸಾವನ್ನಪ್ಪಿದೆ. ಕಾಡಾನೆ ಸೆರೆ ಕಾರ್ಯಾಚರಣೆಯಲ್ಲಿ ಸಕ್ರಿಯವಾಗಿ ತೊಡಗಿಸಿಕೊಳ್ಳುತ್ತಿದ್ದ ಆನೆಗೆ 21 ವರ್ಷ ವಯಸ್ಸಾಗಿತ್ತು. 6 ತಿಂಗಳಿಂದ ಕಾಲು ನೋವಿನಿಂದ ಬಳಲುತ್ತಿದ್ದ ಸಾಕಾನೆಗೆ, ಪಶುವೈದ್ಯರು ಚಿಕಿತ್ಸೆ ನೀಡುತ್ತಿದ್ದರೂ, ಚಿಕಿತ್ಸೆ ಫಲಕಾರಿಯಾಗದೆ ಸಾವನ್ನಪ್ಪಿದೆ ಎಂದು, ವೈದ್ಯಾಧಿಕಾರಿ ರಮೇಶ ತಿಳಿಸಿದ್ದಾರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.